

P6_TA(2006)0388

Ir-relazzjonijiet ekonomiċi u ta' kummerċ ta' l-UE ma' l-Indja

Riżoluzzjoni tal-Parlament Ewropew dwar ir-relazzjonijiet ekonomiċi u ta' kummerċ ta' l-UE ma' l-Indja (2006/2034(INI))

Il-Parlament Ewropew,

- wara li kkunsidra l-Pjan ta' Azzjoni Kongunt għal Shubija Strateġika bejn l-Indja u l-UE tas-7 ta' Settembru 2005 u b'mod partikolari s-sezzjoni dwar l-iżvilupp tal-kummerċ u l-investment,
- wara li kkunsidra l-konkluzjonijiet tad-9 laqgħa tal-konferenza bejn l-Indja u l-UE f'Hyderabad bejn it-18 u l-20 ta' Settembru 2005,
- wara li kkunsidra r-riżoluzzjoni tiegħu tat-13 ta' Ottubru 2005 dwar il-prospetti għal relazzjonijiet ta' kummerċ bejn l-UE u ċ-Ċina¹,
- wara li kkunsidra r-riżoluzzjoni tiegħu tad-29 ta' Settembru 2005 dwar ir-relazzjonijiet bejn l-UE u l-Indja: Shubija Strateġika²,
- wara li kkunsidra l-pożizzjoni tiegħu ta' l-1 ta' Diċembru 2005 dwar il-proposta għal-regolament tal-Parlament Ewropew u tal-Kunsill dwar l-obbligu ta' licenzjar ta' privattivi relatati mal-manifattura ta' prodotti farmaċewtiċi għall-esportazzjoni lejn pajjiżi bi problemi ta' saħħa pubblika³,
- wara li kkunsidra d-deċiżjoni tad-WTO dwar il-Ftehim dwar l-Aspetti tad-Drittijiet ta' Propjetà Intellettuali relatati mal-Kummerċ (TRIPS) u s-saħħa pubblika adottata fid-29 ta' Novembru 2005,
- wara li kkunsidra r-riżoluzzjoni tiegħu ta' l-14 ta' Frar 2006 dwar il-klawżola tad-drittijiet tal-bniedem u d-demokrazija fi ftehimiet ta' l-Unjoni Ewropea⁴,
- wara li kkunsidra l-Ftehim ta' l-2004 bejn l-Indja u l-Istati Uniti: "Il-Pass li jmiss lejn Shubija Strateġika" u l-Ftehim Nukleari Ċivili negozjat waqt iż-Żjara Statali tal-President George W. Bush fl-Indja fit-2 ta' Marzu 2006,
- wara li kkunsidra r-riżoluzzjoni tiegħu ta' l-4 ta' April 2006 dwar l-evalwazzjoni tan-negozjati ta' Doha wara l-Konferenza Ministerjali tal-WTO f'Hong Kong⁵,
- wara li kkunsidra s-'Summit' ta' l-Energija bejn l-UE u l-Indja li sar f' New Delhi fis-6 ta' April 2006,

¹ ĠU C 233 E, 28.9.2006, p. 103.

² ĠU C 227 E, 21.9.2006, p. 589.

³ Testi adottati ta' dik id-data, P6_TA(2005)0454.

⁴ Testi adottati ta' dik id-data, P6_TA(2006)0056.

⁵ Testi adottati ta' dik id-data, P6_TA(2006)0123.

- wara li kkunsidra ż-żjara fi New Delhi u l-Punjab minn delegazzjoni tal-Parlament Ewropew għar-relazzjonijiet mal-pajjiżi ta' l-Asja tan-Nofsinhar u ma' l-Assoċjazzjoni ta' l-Asja tan-Nofsinhar għall-Koperazzjoni Reġjonali (SAARC) f'April 2006,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kummerċ Internazzjonali u l-opinjoni tal-Kumitat għall-Iżvilupp (A6-0256/2006).
- A. billi l-UE u l-Indja jikkostitwixxu l-akbar demokraziji fid-dinja u l-impenn kostituzzjonali tagħhom lejn il-pluraliżmu u l-istat tad-dritt jippromwovi l-konsistenza fir-relazzjonijiet kummerċjali u ekonomiċi, filwaqt li jipprovdni ċertezza legali għall-investment u jikkontribwixxi għall-istabilità reġjonali u mondjali;
 - B. billi l-Pjan ta' Azzjoni Kongunt jinkludi firxa komprensiva ta' attivitajiet li għandhom jitwettqu fil-qafas tad-djalogu u l-koperazzjoni fil-politika kummerċjali u ekonomika, iżda billi jonqos milli jiffissa prijoritajiet u skadenzi;
 - C. billi l-UE hija l-akbar sors ta' investment barrani dirett (FDI) ta' l-Indja b'ammont hierieg li jlaħhaq EUR 1,100 miljun fl-2004, u billi d-dhul ta' FDI ta' l-Indja lejn l-UE żdied minn EUR 140 miljun fl-2002 għal EUR 600 miljun fl-2003;
 - D. billi l-Istati Membri ta' l-UE jikkostitwixxu 22.4% ta' l-esportazzjoni ta' l-Indja u 20.8% ta' l-importazzjoni u billi l-kummerċ bejn l-UE u l-Indja kiber minn EURO 4,400 miljun għal EUR 33,200 miljun bejn l-1980 u l-2004 u b'16.9% mill-2003 sa l-2004;
 - E. billi jeżisti żbilanċ fil-livelli relattivi ta' kummerċ bejn l-UE u l-Indja; billi l-UE tikkostitwixxi 21% tal-kummerċ ta' l-Indja iżda s-sehem ta' l-Indja mill-kummerċ ta' l-UE huwa inqas minn 1%; billi l-UE hija l-akbar sieheb fil-kummerċ ma' l-Indja iżda l-Indja tinsab fl-10 post fil-lista relattiva ta' l-UE;
 - F. billi l-ekonomija ta' l-Indja kibret b'medja ta' 6% fis-sena fl-aħħar għaxar snin u billi tista' tkompli tikber bejn 7-8% fl-għaxar snin li ġejjin;
 - G. billi settur finanzjarju ineffiċjenti huwa ta' xkiel għall-Indja sabiex iżzomm rata ta' tkabbir ekonomiku ta' 8%;
 - H. billi, minhabba l-kobor, il-popolazzjoni u t-tkabbir ekonomiku dinamiku tagħha fl-aħħar għoxrin sena, l-Indja hija potenza reġjonali emergenti u waħda mill-potenzi nukleari dinjin li kapaċi tinfluwenza d-direzzjoni ta' l-ekonomija u s-sigurtà fid-dinja, haġa li tagħti lill-Indja responsabilità akbar fil-fora multilaterali bħal ma huma n-Nazzjonijiet Uniti, l-Organizzazzjoni Dinjija għall-Kummerċ (WTO) jew l-Aġenzija Internazzjonali għall-Energija Nukleari, u fi hdan organizzazzjonijiet reġjonali fl-Asja, b'mod partikolari l-SAARC u l-Assoċjazzjoni tan-Nazzjonijiet ta' l-Asja tax-Xlokk (ASEAN);
 - I. billi l-espansjoni ta' l-Indja gġib opportunitajiet ta' benefiċċju iżda tqanqal ukoll thassib gġustifikat għal ċerti setturi ta' l-industrija ta' l-UE, u gġib magħha l-bżonn ta' mmanigġar u koperazzjoni fl-livell politiku għall-immanigġjar ekonomiku u kummerċjali ta' l-esportazzjoni tagħha fil-livell ta' l-UE;

- J. billi, jekk jinżamm it-tkabbir attwali fil-popolazzjoni ta' 2%, fl-2025 l-Indja jkollha popolazzjoni ta' 1.4 biljun ruħ u tkun ta' sfida għaċ-Ċina bħala l-pajjiż bl-akbar popolazzjoni fid-dinja;
- K. billi fl-2020 l-età medja ta' Ewropew tal-Punent tkun 45 filwaqt li dik medja fl-Indja tkun biss ta' 29; billi, bħala riżultat tax-xejriet demografiċi kurrenti, it-tkabbir potenzjali ta' l-UE għandu jonqos sa' l-2020; billi, mill-banda l-oħra, il-vantaġġ prinċipali komparattiv ta' l-Indja huwa numru kbir ta' haddiema ta' età żgħira mharrġa li jittkellmu bl-Ingliż u li ma jgumux flus;
- L. billi l-konklużjoni pożittiva ta' l-Aġenda ta' Żvilupp ta' Doha (DDA) hija ta' importanza kruċjali kemm għall-UE u kemm għall-Indja u billi ftehim bħal dan ma jeskludix ftehimiet bilaterali tal-WTO+;
- M. billi l-Indja hija waħda mill-pajjiżi li l-aktar jagħmlu użu mill-istrument kontra d-'dumping', kemm bħala inizjatur kif ukoll bħala l-mira tagħhom: fl-aħħar għaxar snin inizjat 412-il investigazzjoni, segwita mill-Istati Uniti b'358 u l-UE b'318;
- N. billi kien biss reċentement li l-Indja stabbiliet qafas ta' Indikazzjoni Ġeografika (GI), iżda diġà gew irregistrati 27 GIs Indjani u aktar minn 40 applikazzjoni huma pendenti;
- O. billi l-infurzar ta' l-obbligi dwar id-drittijiet ta' propjetà intellettwali fi hdan il-WTO huwa importanti kemm għall-UE u kemm għall-Indja;
- P. billi d-Djaspora Indjana hija ta' aktar minn 20 miljun, bi kwazi 3 miljun jgħixu fl-UE, li jipprovdu finanzjament fl-Indja li jilhaq medja ta' 6,000 miljun Dollaru Amerikan fis-sena;
- Q. billi t-tensjoni kontinwa mill-1947 'l hawn bejn l-Indja, li issa għandha armi nukleari, u l-Pakistan, li gābet id-dinja fix-xifer ta' gwerra nukleari, tiskoraġġixxi l-investment u l-impenji interni fiż-żewġ pajjiżi;
- R. billi d-domanda dinjija għaž-żejt kibret b'7 miljun barmil kuljum mill-2000 'il hawn, b'miljun barmil ta' dak it-tkabbir imur għall-Indja, li r-rata ta' konsum ta' żejt tagħha qed jizdied b'ritmu mgħaġġel; billi l-Indja għandha r-raba' l-akbar industrija ta' l-etanol fid-dinja bi produzzjoni annwali ta' 462 miljun gallun fis-sena; billi 70% ta' l-enerġija kkunsmata fl-Indja hija impurtata; billi t-tkabbir ekonomiku kostanti se jiddependi mill-provvista ta' mezzi ta' enerġija godda; billi d-domanda dinjija għaž-żejt, li dejjem qed tikber, hija sors potenzjali ta' instabilità ekonomika u ta' tensjoni strateġika u politika;
- S. billi, madanakollu, l-Indja se tkun l-ewwel pajjiż fl-Asja tan-Nofsinhar li jistabbilixxi riservi strateġiċi taż-żejt;
- T. billi 390 miljun Indjan jgħix fuq inqas minn Dollaru Amerikan kuljum u billi t-tkabbir ta' l-Indja kellu effetti li ma kinux ugwali għas-setturi differenti tas-soċjetà, b'impatt biss fuq frazzjoni żgħira hafna tal-popolazzjoni;
- U. billi l-prodott gross domestiku ta' l-istat Indjan bl-aktar tkabbir mgħaġġel, Guajrat, irdoppja bejn l-1993 u l-2003 u l-prodott kull ras żdied b'73%; billi, min-naħa l-oħra, għall-ifqar stat Indjan, Bihar, iż-żieda fil-prodott kull ras kienet ta' 22% biss għall-istess perjodu;

- V. billi t-tnedija fit-2 ta' Frar 2006 ta' l-inizjattiva magħrufa bħala l-Iskema ta' Garanzija għall-Impiegi Rurali, fid-distrett ta' Anantapur (Andhra Pradesh), se tissalvagwardja 100 jum ta' xogħol fis-sena, fuq salarju minimu, fi proġetti pubbliċi għal membru wiehed ta' unitajiet tal-familji fuq dhul baxx; u billi dan il-programm jirrappreżenta l-iskema l-aktar ambizzjuża biex jiġi indirizzat il-faqar rurali fl-Indja;
- W. billi l-Indja hija l-akbar benefiċjarju singolu tas-Sistema Ġenerali ta' Preferenza, b'espportazzjoni ta' EUR 7,700 miljun intitolati għal aċċess preferenzjali lejn is-suq ta' l-UE, b'rata ta' dazju 0 jew b'rati mnaqqsa, fl-2005; billi dan ifisser li kważi nofs l-espportazzjoni ta' l-Indja lejn l-UE, stmata li tlahhaq fit aktar minn EUR 17,000 miljun, ibbenefikat mill-iskema GSP; billi t-tariffi għall-ħwejjeg Indjani tnaqqsu b'medja bejn 12% u 9.5%;
- X. billi l-aktar li pprofittaw mill-abolizzjoni ta' kwoti fuq it-tessili u l-ħwejjeg mill-1 ta' Jannar 2005 kienu ċ-Ċina u l-Indja bl-espportazzjoni tiżdied b'42% u 18% rispettivament, is-sena li għaddiet; billi, mill-banda l-oħra, bosta fornituri minn pajjiżi oħra li qed jiżviluppaw marru lura, għalkemm l-impożizzjoni mill-ġdid ta' kwoti mill-UE fuq l-espportazzjoni ta' Ċina f'nofs l-2005 kellha effett pożittiv fuq l-espportazzjoni tagħhom fit-tieni nofs tas-sena;
- Y. billi l-Indja għandha wiehed mill-ogħla rati fid-dinja ta' thaddim ta' tfal;
- Z. billi, skond rapport ta' l-Istati Uniti ta' l-2006 dwar l-epidemija dinjija ta' l-AIDS, 5.7 miljun ruh huma infettati bl-HIV/AIDS fl-Indja; billi inqas minn 1% tal-popolazzjoni ta' adulti fl-Indja attwalment huwa stmat li huwa infettat iżda l-Indja taqbeż l-Afrika t'Isfel bħala l-pajjiż bl-akbar numru ta' persuni infettati bl-HIV/AIDS, li huwa xhieda ta' l-impatt li l-marda qed ikollha fis-subkontinent ta' l-Asja tan-Nofsinhar; billi stati b'incidenza għolja huma ekonomiji vivaċi li jiġbdu xogħol itineranti u s-servizzi ta' trasport fit-toroq, li t-tnejn iwasslu għall-infezzjoni;
- AA. billi madwar 80% ta' l-art ġeografika ta' l-Indja hija vulnerabbli għaċ-ċikluni, l-għargħar, iċ-ċediment ta' massa ta' l-art, nixfiet, terremoti kif ukoll perikli karatteristiċi tal-lokal, u billi l-kumbinazzjoni ta' kundizzjonijiet soċjo-ekonomiċi foqra u dizastri holqot ċirku vizzjuż ta' faqar u vulnerabilità;
- AB. billi l-preżenza tal-malarja u l-kolera għadhom sors ta' problemi serji fl-Indja, li għalihom għandha tiġu adottata politika speċjali;
- AC. billi d-diskriminazzjoni kostanti li hija parti integrali mis-sistema tal-kasti ifisser li l-Indja tibqa' ma tiħux l-aħjar mill-poplu tagħha f'termini ta' potenzjal u kapaċitajiet;

Kummerċ

1. Jilqa' b'sodisfazzjon l-impenn kemm ta' l-Indja u kemm ta' l-UE għal riżultat pożittiv tad-DDA; jistieden l-Indja għal dan il-għan sabiex tuża l-pożizzjoni tagħha bħala l-mexxejja tal-G20 biex tilhaq, sa tmiem l-2006, ftehim bilanċjat favorevoli għall-iżvilupp bejn il-pajjiżi żviluppati, l-ekonomiji emergenti u l-pajjiżi li qed jiżviluppaw; jinnota li n-negożjati dwar id-DDA mhumieks inkompatibbli ma' negożjati bilaterali tal-WTO+; jinnota li r-riżultat tal-programm ta' Żvilupp tad-Doha inaqas il-valur ta' skemi bħall-GSP għall-pajjiżi li qed jiżviluppaw bħall-Indja, billi jitnaqqas aktar il-margini ta' preferenza li qegħdin igawdu fil-preżent; jistieden l-UE sabiex toffri li tidhol fi ftehim ta'

kummerè hieles ma' l-Indja, fuq il-linji tal-ftehim tagħha maç-Ċili, li jipprovdi għad-dhul mingħajr dazju għall-esportazzjoni taż-żewġ partijiet fuq bażi reċiproka, u jstieden lill-Grupp ta' Livell Għoli għall-Kummerè biex jesplora l-opportunitajiet taż-żewġ naħat f'dan ir-rigward;

2. Jinnota li waqt li r-relazzjonijiet bejn l-Amerka u l-Indja qegħdin fuq livell għoli daqs qatt qabel, bi ftehim nukleari ċivili li gie ffirmat aktar minn sena ilu, l-impasse attwali dwar id-DDA qarras ir-relazzjonijiet bejn iż-żewġ pajjiżi u r-relazzjonijiet tal-kummerè marru kontinwament għall-agħar, bl-Indja twaħhal fl-Istati Uniti għaliex qed tirrifjuta li tnaqqas is-sussidji agrikoli qabel ma l-pajjiżi li qed jiżviluppaw jibdew jifthu s-swieq tagħhom għal prodotti mhux agrikoli, filwaqt li l-Istati Uniti jheddu li jirtiraw il-benefiċċji - li ilhom fis-seħh aktar minn għaxar snin - minn skema ġeneralizzata għal preferenzi li kienet tippermetti aċċess mingħajr hłas ta' dazju fuq ċerta merkanzija Indjana; Jenfasizza l-fatt li riżultat pożittiv tad-DDA jehtieg l-appoġġ shih kemm ta' l-UE u kemm ta' l-Indja; ihegġeg lill-Indja u lill-G20 sabiex jirrealizzaw li l-offerta Ewropea dwar l-agrikoltura għandha tkun reċiprokata mill-Istati Uniti u tiġi segwita minn offerta raġonevoli mill-G20 dwar l-Aċċess għas-Suq ta' Prodotti Mhux Agrikoli u s-servizzi;
3. Jilqa' b'sodisfazzjon il-ħidma tal-Grupp ta' Livell Għoli għall-Kummerè għal titjib fil-koperazzjoni, u l-implimentazzjoni f'fażijiet tal-Pjan ta' Azzjoni, li ddeterminat l-involviment progressiv ta' l-Indja fi proġetti kbar u kongunti internazzjonali bħall-programmi ITER u Galileo; jinnota, madanakollu, li għalkemm il-Pjan ta' Azzjoni Kongunt jipprovdi għal djalogu kontinwu f'ħafna oqsma, ma jipprovdi l-ebda indikazzjoni fir-rigward ta' prijoritajiet u skadenzi; jstieden liż-żewġ partijiet sabiex juru r-rieda politika neċessarja biex jikkonsolidaw ir-relazzjonijiet tagħhom għal shubija strateġika effettiva;
4. Huwa mħasseb li, minkejja statistiċi inkuraġġanti, għad baqa' bosta setturi ta' potenzjal għall-kummerè għaž-żewġ ekonomiji li ma giex sfruttat; jstieden lill-Gruppi ta' Livell Għoli ta' Kummerè biex jittrattaw kwistjonijiet ta' kummerè u investment bħala parti minn djalogu estiż, inkluziv u politiku u tiġi esplorata l-koperazzjoni f'setturi bħal ma huma l-migrazzjoni, l-edukazzjoni u l-iskambju kulturali;
5. Jinnota li t-tariffi ta' importazzjoni għoljin ta' l-Indja u, minkejja l-progress sinifikattiv reċenti, l-ostakli mhux ta' tariffi, jibqgħu kawża ta' thassib ġenwin għall-industrija ta' l-UE; jemmen li ż-żamma ta' politika protezzjonistika bħal din wara l-liberalizzazzjoni ekonomika tagħti lok għal tfixkil fis-suq u manipolazzjoni; huwa mħasseb li n-negozjati tal-WTO dwar tariffi ma wasslu għall-ebda titjib (ma kien hemm l-ebda rbit ta' tariffi jew impenn għal rati massimi "obbligatorji", li wkoll inżammu għoljin) u li l-isforzi li għamlet il-Kummissjoni bħala konsegwenza biex jinbeda djalogu ma' l-Indja fuq is-suġġett ta' tfixkil speċifiku s'issa ma kinux ta' suċċess; jinnota li tnaqqis ta' ostakli fil-kummerè jista' jġib titjib progressiv fil-kundizzjonijiet tal-kummerè bl-objettiv li jipromwovu t-tkabbir, l-impiegi u l-iżvilupp sostenibbli; jstieden lill-Indja sabiex torbot it-tariffi tagħha għall-importazzjoni f'livelli aktar viċin tar-rati tagħha li tapplika fil-kuntest tad-DDA u sabiex tagħmel aktar sforzi biex tneħhi parti mill-ostakli mhux ta' tariffi preżenti; jinkuraġġixxi l-Grupp ta' Livell Għoli għall-Kummerè sabiex jaħdem biex jelimina t-tariffi bejn il-partijiet fuq sostanzjalment il-kummerè kollu permezz ta' ftehim bilaterali dwar kummerè hieles, u b'hekk jipprovdi opportunitajiet għall-esportaturi ezistenti u potenzjali biex jiżviluppaw in-negozji tagħhom u jiddiversifikaw il-baži ta' esportazzjoni tagħhom;

6. Jistieden lill-UE biex tappoġġja l-potenzjal kummerċjali internazzjonali ta' l-Indja kif ukoll l-isforzi biex tiġbed l-investment barrani dirett, b'mod partikulari billi ssaħħaħ l-ghajjnuna għall-kummerċ sabiex tindirizza l-intoppi infrastrutturali u amministrattivi;
7. Jikkunsidra li r-regoli tal-kompetizzjoni u l-infurzar effettiv tagħhom huma essenzjali biex jiżguraw li l-benefiċċji shaħ tal-liberalizzazzjoni u r-riforma regolatorja relattiva jiġu realizzati u jikkontribwixxu għall-iżvilupp ekonomiku u l-iggvernar tajjeb; jikkunsidra wkoll li politika ta' kompetizzjoni effettiva tħajjar l-investituri barranin billi tohloq qafas legali trasparenti u mhux diskriminatorju għall-operaturi ekonomiċi; jinnota li ma jeżistix mudell għall-qisien ta' kulhadd fir-rigward tad-dispożizzjonijiet dwar il-kompetizzjoni fil-ftehimiet dwar il-kummerċ hieles li l-UE kkonkludiet fl-aħħar għaxar snin, peress li l-kontenut ta' dispożizzjonijiet dwar il-kompetizzjoni jvarja skond kemm jeżistu regoli tal-kompetizzjoni u l-livell ta' żvilupp tagħhom, u skond l-istituzzjonijiet ta' nfurzar fil-pajjiż sieħeb; jistieden lill-Grupp ta' Livell Għoli għall-Kummerċ biex jikkunsidra l-livell ta' ambizzjoni li għandu jintlaħaq fir-rigward tad-dispożizzjonijiet tal-kompetizzjoni fi kwalunkwe ftehim kummerċjali bilaterali bejn l-UE u l-Indja;
8. Jinnota li l-Indja tinneozja fis-settur kontra d-'dumping' kemm bħala utent u kemm bħala s-suġġett ta' proċeduri; jilqa' b'sodisfazzjon ir-relazzjoni tajba ta' hidma bejn l-UE u l-Indja f'dan il-qasam u jistieden lit-tnejn biex jaħdmu flimkien sabiex irażżnu l-abbuż ta' l-istrumenti kontra d-'dumping' u jwaqqfu d-'dumping';
9. Jinnota li l-UE u l-Indja jikkunsidraw il-protezzjoni tal-GI bħala għodda neċessarja għall-produtturi, il-konsumaturi u l-gvernijiet; jinnota, madanakollu, li l-għodda tal-GI mhijiex magħrufa fl-Indja; jistieden lill-gvern Indjan biex jippromwovi s-sistema tal-GI u jinkuraġġixxi applikazzjonijiet għall-GIs potenzjali; jinnota li, skond it-TRIPS, Membri tal-WTO huma liberi li jimplementaw il-liġijiet tagħhom biex jagħtu protezzjoni aktar estensiva milli meħtieġ mill-Ftehim innifsu; jikkunsidra li ftehim bilaterali jista' joffri protezzjoni lill-GIs fl-UE u l-Indja lil hinn mill-Ftehim TRIPS, u b'hekk jipprovdi għodda kumplementari utli ma' l-isforzi multilaterali kongunti;
10. Jinnota li l-importanza emergenti tal-propjetà intellettuali (IP) fl-Indja hija evidenti mill-kwantità ta' zieda f'kazijiet reġistrati fl-Uffiċċji Indjani għall-Propjetà Intellettuali u jinnota li l-industrija Indjana qed tikber biżżejjed biex tilqa' l-isfidi globali u qed tadotta żvilupp ibbażat fuq ir-riċerka bħala parti integrali mill-istrateġija tan-negozju; jinnota r-riformi reċenti li l-Indja għamlet fid-drittijiet dwar il-propjetà intellettuali, inkluż l-Att dwar il-Privattivi ta' l-Indja (Emenda) 2005; jinnota li saru wkoll sforzi biex l-aspetti proċedurali jiġu simplifikati u razzjonalizzati biex is-sistema tkun tista' tintuża b'aktar faċilità; jinnota wkoll li, skond inizjattivi leġislattivi godda, l-Indja tat bidu għal programmi kbar ta' modernizzazzjoni għall-Uffiċċji għall-Propjetà Intellettuali u kkommettiet somom kunsiderevoli għall-ħolqien u t-titjib ta' infrastruttura; jistieden lill-Indja biex tiżgura li l-infurzar ta' sistema bħal din huwa konformi mal-Konvenzjoni ta' Rio dwar id-Diversità Bijoloġika u l-obbligi eżistenti meħtieġa mill-WTO;
11. Jinnota li l-UE stabbiliet sistema komprensiva ta' protezzjoni ta' l-IP fl-aħħar għaxar snin billi armonizzat bosta sistemi ta' l-IP u introduċiet IPRs tal-Komunità madwar l-UE; jikkunsidra li, minħabba l-prinċipji ta' l-Aktar Nazzjon Favorit u t-trattament domestiku, din il-leġislażzjoni tibbenefika lill-possessuri barra l-UE kif ukoll lill-possessuri ta' l-IPR fl-UE; jikkunsidra li l-infurzar huwa parti integrali mill-protezzjoni ta' l-IP u jinkuraġġixxi l-UE u l-Indja biex jaqblu fuq prinċipji komuni għal miżuri ta' infurzar,

b'tali mod li jkunu effettivi, proporzjonati u dissważivi u li ma johlqux ostakli għall-kummerç leġittimu;

12. Jikkunsidra li, b'aktar minn kopja waħda minn kull tliet kopji ta' softwer tal-kompjuter tinkiseb illegalment mad-dinja kollha, il-piraterija tkompli thedded il-gejjieni ta' l-innovazzjoni tas-softwer, b'riżultat ta' telf ta' postijiet tax-xogħol u dhul mit-taxxi kemm għall-Indja u għall-UE; jinnota li, bl-għajjnuna tal-politika tal-gvern li jattakka l-piraterija tas-softwer u kampanji ta' kuxjenza, l-Indja rreġistrat tnaqqis sinifikattiv fil-piraterija ta' 2% fl-2005; jirrikonoxxi, madanakollu, li għad irid isir hafna għall-kontroll tal-vantaġġ ingust fil-kompetizzjoni li l-kumpaniji Indjani għandhom bl-użu ta' "softwer" u "hardwer" miksuba illegalment għall-produzzjoni u l-manifattura; jistieden lill-gvernijiet statali u federali Indjani biex ikomplu jnaqqsu r-rata ta' piraterija; jinnota li, filwaqt li l-isforzi attwali mill-UE u l-Istati Uniti biex jikkumbattu l-piraterija se jikkoncentraw inizjalment fuq iċ-Ċina u r-Russja, il-kumpliment ta' l-Asja jkun imiss wara; jikkunsidra li huwa fl-interess ta' l-Indja li taħdem b'mod kostruttiv ma' l-UE f'dan l-isforz fid-dawl ta' l-istudju dwar l-impatt li sar fl-2005 mill-IDC, li stima li jekk l-Indja hija kapaċi tnaqqas ir-rata attwali ta' piraterija mit-72% attwali għall-64% sa l-2009, l-Indja tiġġenera 115,000 post gdid tax-xogħol fl-IT, zieda ta' 5,900 miljun Dollaru Amerikan fl-ekonomija tagħha u zieda fid-dhul mit-taxxi ta' 86 miljun Dollaru Amerikan;
13. Jirrikonoxxi l-importanza ta' l-industrija farmaċewtika għall-ekonomija u s-soċjetà Indjana u jistieden lill-awtoritajiet Indjani biex jiżguraw li l-istandards internazzjonali jkunu applikati fl-użu ta' bnedmin u annimali hajjin għall-esperimenti xjentifiċi u li jsiru mill-inqas esperimenti bħal dawn u jinstabu alternattivi;
14. Jistieden lill-UE u l-Indja biex ikunu minn ta' quddiem biex isibu soluzzjoni permanenti malajr dwar it-TRIPS u s-saħħa pubblika biex jiffacilitaw l-aċċess għall-mediċini essenzjali, fi hdan il-programm ta' Żvilupp Doha; jilqa' b'sodisfazzjon il-passi li l-gvern Indjan ha fir-rigward tar-regoli ta' l-IP għall-mediċini; jinkuraġġixxi lill-gvern Indjan biex jimplimenta l-liġi b'aktar heffa speċjalment fir-rigward ta' l-esportazzjoni tal-mediċini generiċi;
15. Jinnota li l-għerf tradizzjonali dejjem aktar qed jiġi rikonoxxut bhala kwalità ta' valur qawwi kemm għall-pajjiżi żviluppati u kemm għall-pajjiżi li qed jiżviluppaw, b'sa 80% tal-popolazzjoni tad-dinja tiddependi minn prodotti u servizzi li ġejjin minn innovazzjonijiet u prattiki ta' għerf tradizzjonali biex tilaq' għall-bżonnijiet ta' kuljum f'dawk li huma ikel u saħħa, inklużi daqs 441 komunità etnika fl-Indja; jinnota r-rabriet legali, politiċi u soċjali kumplessi bejn l-IPR u l-konservazzjoni tal-bijodiversità u r-riżorsi ġenetiċi; jistieden lill-UE u l-Indja biex jaħdmu flimkien sabiex isibu soluzzjoni raġonevoli dwar l-armonizzazzjoni ta' TRIPS bl-oġġettivi tal-Konvenzjoni ta' Rio dwar id-Diversità Bijoloġika;
16. Jilqa' b'sodisfazzjon l-azzjonijiet ta' l-Indja biex tirriforma s-settur finanzjarju fir-rigward tal-liberalizzazzjoni estensiva tar-rati ta' interess, it-tnaqqis fiż-żamma tad-dejn tal-gvern meħtieġa mill-banek u l-illaxkar ta' l-obbligi tal-banek li jagħtu self f'oqsma ta' prijorità bħall-biedja u n-negozji fuq skala żgħira; jikkunsidra li waqt li l-Indja tintegra ruħha aktar fis-sistema finanzjarja dinjija, il-bżonn ta' riforma fis-settur finanzjarju saret aktar urġenti; jikkunsidra, b'mod partikulari, li l-liberalizzazzjoni tas-settur finanzjarju biex jilqa' aħjar għax-xokkijiet kemm interni u esterni hija neċessarja biex it-tkabbir tad-depożiti, l-iżvilupp ta' kultura ta' kreditu u d-dhul ta' forzi privati u barranin jiġu inkuraġġiti;

jikkunsidra li t-trasferiment ta' l-għarfien tekniku u manigerjali jista' jkollu rwol utli fl-izvilupp tas-swieq finanzjarji ta' l-Indja u jistieden lill-UE biex toffri assistenza f'dan ir-rigward;

17. Jilqa' b'sodisfazzjon il-pjanijiet ta' l-Indja li tneħhi l-kontrolli fuq ir-Rupee billi tneħhi l-kontrolli tal-kapital li għad fadal fuq ir-Rupee, li huwa parzjalment konvertibbli; jikkunsidra li dan għandu jelimina ostaklu importanti għall-integrazzjoni ta' l-Indja fl-ekonomija dinjija, u jippermetti lill-individwi u lin-negozji Indjani li jinvestu b'aktar libertà barra l-pajjiż u lill-kumpaniji kbar aċċess aktar faċli u orħos għal dejn barrani, li attwalment huwa limitat għal 500 miljun Dollaru Amerikan kull kumpanija fis-sena;
18. Jistieden lill-Indja biex issir Parti mit-Trattat Kontra t-Tixrid ta' l-Armi Nukleari, li huwa l-istrument multilaterali indispensabbli biex il-paċi, is-sigurtà u l-istabilità internazzjonali jinżammu u jissaħħu, u huwa mħasseb dwar il-koperazzjoni nukleari bejn l-Istati Uniti u Franza u l-Indja, minkejja n-nuqqas ta' impenn kuntrattwali ta' l-Indja lejn is-sikurezza nukleari;
19. Jinnota l-aċċettazzjoni ta' l-Indja tal-fatt li, jekk tixtieq tilhaq l-ambizzjonijiet tagħha, għandha tassumi r-responsabilitajiet tagħha fl-Asja tan-Nofsinhar u fl-Asja tax-Xlokk; jilqa' b'sodisfazzjon l-użu tal-kummerċ bħala għodda biex tinbena l-fiduċja bejn l-Indja u l-Pakistan, u jilqa' b'mod partikulari il-ftehim fundamentali tat-2 ta' Mejju 2006 biex jerga' jqajjem il-kummerċ u n-negozju fuq iż-żewġ naħat tal-Linja ta' Kontroll bejn ir-reġjuni diviżi ta' Jammu u Kashmir billi gie mniedi servizz ta' trasport bit-trakkijiet fuq ir-rotta Srinagar-Muzaffarabad, kif ukoll it-tieni servizz tal-karozzi tal-linja li jaqsam il-Kashmir, li jgħaqqad Poonch f'Jammu u Kashmir ma' Rawalakot f'Azad Jammu Kashmir; jilqa' b'sodisfazzjon il-wegħda tal-prim ministru Singh fit-23 ta' Mejju 2006 biex jinholoq ambjent ta' kummerċ u moviment aktar ħielsa permezz ta' "fruntieri rotob" biex tinholoq klima għal ftehim dwar il-Kashmir; jistieden kemm l-Indja u l-Pakistan biex inaqqsu aktar l-ostakli amministrattivi biex jiġu implimentati miżuri relatati mal-kummerċ u li jibnu l-fiduċja, u lill-UE biex toffri assistenza teknika f'dan ir-rigward, jekk ikun meħtieġ;
20. Jinnota li l-ASEAN għad għandha vantaġġi fuq l-Indja minħabba produttività ta' xogħol oġhla, haddiema aktar tas-sengħa u prezz baxx ta' l-artijiet; jinnota wkoll li l-ASEAN għandha l-għan li toħloq suq ewlieni sa' l-2020, għalkemm xi membri, inklużi s-Singapor, il-Malasja u t-Tajlandja qed jinsistu li d-data ffissata titqarreb u ssir 2015; Huwa mħasseb għalhekk, madanakollu, li l-kummerċ intrareġjonali fl-SAARC għadu baxx; jikkunsidra li jeżistu wisq eċċezzjonijiet biex il-Ftehim dwar il-Kummerċ Ħieles fl-Asja tan-Nofsinhar jiġi trattat bħala ta' l-istandard tal-Ftehim dwar il-Kummerċ Ħieles (FTA); jinnota li l-Ministri ta' l-ASEAN reċentement iddiskutew proposti għal zona aktar wiesa' ta' kummerċ ma' pajjiżi azjatiċi oħrajn, inklużi l-Indja, il-Gappun u l-Korea ta' Isfel; jistieden lill-SAARC biex kontinwament tirrevedi l-opportunitajiet biex il-kummerċ u l-investment jikbru fir-reġjun; jikkunsidra li fir-relazzjonijiet tagħha ma' l-Indja, l-UE għandha tiegħu approċċ reġjonali inklużiv u jistieden lill-UE biex toħloq "grupp ta' vizjoni" simili għal dak li sar għall-ASEAN, biex jiġu esplorati opportunitajiet futuri għar-relazzjonijiet bejn l-UE u l-SAARC;
21. Jinnota li f'Awissu ta' l-2006, il-Kunsill tal-Ministri ta' l-SAARC qablu unanimament li n-nuqqas ta' qbil dwar il-kummerċ fl-ambitu tas-SAFTA għandu jiġi diskuss mill-Ministri għall-Kummerċ ta' l-SAARC fl-14-il Samit ta' l-SAARC fl-Indja fit-3 u l-4 ta' April 2007; jinnota wkoll li l-UE applikat għal observer status fl-SAARC u t-talba tagħha ġiet

milqugħa u se tipparteċipa fis-Samit; jinnota li l-argument li l-kummerċ għandu jkun marbut mal-progress fuq ir-riżoluzzjoni dwar nuqqasijiet ta' qbil bejn l-Indja u l-Pakistan jenfasizza d-dewmien ta' implimentazzjoni tas-SAFTA; jistieden liż-żewġ partijiet sabiex juru r-rieda politika flimkien man-negozjati tal-kummerċ; jinnota li l-kunsiderazzjoni ta' l-oġġetti mnizzla fil-listi pozittivi u negattivi hi bħallissa quddiem il-Kunsill tas-SAFTA; jistieden lill-UE biex toffri kwalunkwe għajjnuna meħtieġa biex tiffaċilita l-proċess u biex tiżgura li jsir progress tabilhaqq fl-14-il Samit ta' l-SAARC.

22. Jinkuraġġixxi lill-Indja, biex bħala membru ta' l-SAARC u l-Koperazzjoni Ekonomika bejn il-Bangladexx, l-Indja, il-Mjanmar, is-Sri Lanka u t-Tajlandja (BIMSTEC), tuża l-influenza pozittiva tagħha biex tiffaċilita l-bidla demokratika u r-rispett għad-drittijiet tal-bniedem f'Mjanmar (Burma) u tkompli bl-appoġġ tagħha għall-proċess ta' paċi fis-Sri Lanka u bl-għajjnuna għas-6000 refuġjat li huwa stmat li ħarbu lejn l-Indja sa minn April ta' l-2006 'l hawn; jinnota f'dan ir-rigward ir-rakkomandazzjoni tar-Rapporteur Speċjali għan-Nazzjonijiet Uniti, Philip Alston, li missjoni ta' monitoraġġ internazzjonali dwar id-drittijiet tal-bniedem tintbghat fis-Sri Lanka biex tirrapporta pubblikament fuq ksur tal-liġi internazzjonali minn kull parti, u jistieden kemm lill-UE u kemm lill-Indja, biex jissupportjaw din ir-rakkomandazzjoni f'fora internazzjonali relevanti;
23. Jinnota li l-pajjiżi Asjatiċi bħall-Indja u ċ-Ċina, minkejja snin ta' tkabbir ekonomiku, għadhom isofru minn nuqqas ta' rappreżentanza xierqa u għadhom jingħataw il-ġenb ingustament f'korpi multilaterali, inkluż il-Fond Monetarju Internazzjonali; jistieden lill-UE u lill-Indja biex jaħdmu flimkien biex jikkoreġu żbilanċi bhal dawn u jiżguraw li l-voti u l-pożizzjonijiet prinċipali jiġu allokatu skond l-importanza xierqa fis-sistema ekonomika internazzjonali;
24. Jilqa' b'sodisfazzjon ir-riformi tal-Gvern Indjan ta' l-istrategija FDI tagħha u l-progress tal-Kummissjoni għall-Investment; huwa mħasseb li investituri barranin għadhom jiffaċċjaw burokrazija frustranti u ostakli oħra mhux ta' tariffi; ihegġeġ lill-awtoritajiet Indjani biex ikomplu jikkumbattu l-burokrazija u l-korruzzjoni; jistieden lill-gvernijiet statali u muniċipali biex jissimplifikaw u jikkonsolidaw il-proċeduri ta' applikazzjoni; u jitlob biex isiru sforzi għal trasparenza legali akbar;
25. Huwa mħasseb li s-sistema proċedurali għall-approvazzjoni għal investimenti barranin tirrapprezenta ostaklu kbir, li fiha l-applikazzjonijiet eligibbli għal aprovazzjoni awtomatika huma f'it ta' ħafna filwaqt li l-kwantità kbira ta' applikazzjonijiet jiġu approvati fuq il-bażi ta' kull każ individwalment; huwa mħasseb li ħafna uffiċjali qed ikomplu jiddiskriminaw favur l-interessi lokali; jinnota li din l-approvazzjoni u l-proċess ta' għoti ta' licenzji gie kkritikat f'xi reġjuni għax huwa ingust u nieqes mit-trasparenza b'regolamenti li jinbidlu spiss b'mod tant eżasperanti li ma jkunx faċli tlaħħaq magħhom; jistieden lill-Gvern Statali u l-gvernijiet muniċipali biex jissimplifikaw u jikkonsolidaw il-proċeduri ta' applikazzjoni;
26. Jinnota l-kontribut kbir tad-Djaspora Indjana għat-tkabbir ta' l-Indja; jinnota, madanakollu, li d-Djaspora pprovdiet 10% biss ta' d-dħul FDI ta' l-Indja; jikkunsidra li kemm il-pagamenti soċjali u finanzjarji huma neċessarji għall-iżvilupp fuq tul ta' żmien; jistieden lill-Indja biex tkompli tiżviluppa skemi biex ikollha aċċess għar-riżorsi tad-Djaspora, b'cittadinanza doppja bħala eżempju tangibbli;

Il-koperazzjoni UE-Indja

27. Jilqa' b'sodisfazzjon il-fatt li l-UE u l-Indja kkommettew ruhhom li jsahhu d-djalogu u l-impenn, inkluzi d-drittijiet tal-bniedem, bhala shab strateġiċi fis-laqgħa għolja Indja-UE fis-7 ta' Settembru 2005, kif rifless fil-Pjan ta' Azzjoni Kongunt, li jinkludi wkoll koperazzjoni ta' żvilupp, li jagħti importanza lis-sostenibilità ambjentali u lill-koeżjoni soċjali u ekonomika; jitlob li jinżamm dialogu kontinwu fil-qasam tad-drittijiet tal-bniedem fi hdan is-shubija strateġika; f'dan il-kuntest jifrah lill-Kummissjoni Nazzjonali Indjana għad-Drittijiet tal-Bniedem għall-hidma indipendenti u rigoruza tagħha f'dawn il-kwistjonijiet;
28. Jenfasizza li l-objettiv li jintlaħqu l-Għanijiet tal-Millennju għall-Iżvilupp (MDGs) u l-għlieda kontra l-faqar għandhom jibqgħu element ċentrali fis-Shubija Strateġika UE-Indja; jilqa' b'sodisfazzjon il-fatt li s-"summit" UE-Indja li jmiss fit-13 ta' Ottubru 2006 għandu jindirizza l-kwistjoni ta' l-MDGs; u jitlob li jittiehdu miżuri speċifiċi urgenti biex jiġi żgurat li minoritajiet bħad-Daliti u l-Adivasis u komunitajiet, tribujiet u kasti oħra emarginati, ikunu jistgħu jnaqqsu d-distakk wiesa' mill-kumpliment tal-popolazzjoni biex jintlaħqu l-MDGs;
29. Jilqa' b'sodisfazzjon l-enfasi fuq is-saħħa, l-edukazzjoni, l-ilma u l-ambjent fil-koperazzjoni għall-iżvilupp ta' l-UE ma' l-Indja 2002-2006, kif ukoll l-impenn tal-Pjan ta' Azzjoni Kongunt biex iżid il-koperazzjoni għall-iżvilupp fis-setturi tas-saħħa u l-edukazzjoni, bil-għan li tikber il-koperazzjoni għall-iżvilupp biex jikkumplimenta programmi importanti tas-settur soċjali fl-Indja, inkluzi miżuri speċifiċi li effettivament iġibu fit-tmiem id-diskriminazzjoni kontra gruppi soċjali anqas iffavoriti, partikolarment, in-nisa; jitlob bl-istess mod li tingħata spinta lill-miżuri li jipromwovu l-edukazzjoni tal-bniet bhala parti mill-Pjan ta' Azzjoni, u b'dan jintlaħqu l-MDGs 2 u 3;
30. Jilqa' b'sodisfazzjon il-konsultazzjoni pubblika tal-Kummissjoni biex tifformula revizzjoni strateġika dettaljata tar-relazzjonijiet kummerċjali u ekonomiċi maċ-Ċina; jikkunsidra li l-Indja toffri sfida komparabbli, anki jekk distinta, għall-industrija ta' l-UE; jistieden lill-Kummissjoni biex tagħmel eżerċizzju simili għall-Indja biex tiżgura mmanigġjar politiku, ekonomiku u kummerċjali ta' dawn ir-relazzjonijiet f'livell ta' UE;
31. Jikkunsidra li l-UE għandha tagħti attenzjoni speċjali lis-settur ta' l-SMEs fl-Indja, u li l-SMEs jistgħu jissahhu permezz ta' miżuri li jgħinu fl-iffinanzjar ta' proġetti lokali bbażati fuq is-suq proposti miċ-ċittadini;
32. Jenfasizza li l-koperazzjoni ta' l-UE għall-iżvilupp għandha tikopera ma' l-Indja bhala donatur internazzjonali emergenti permezz ta' skambji ta' esperjenza u koperazzjoni fi proġetti konkreti f'pajjiżi li qed jiżviluppaw; jenfasizza li minn dak li tgħallmet mill-esperjenza ta' l-Indja l-UE tista' tagħmel l-għajnuna għall-iżvilupp aktar effettiva u produttiva;
33. Jinnota li l-Indjani huma mħassba dwar l-UE u jixtiequ jistudjawha u jifhmuha aħjar; jilqa' b'sodisfazzjon l-iskema ta' borsa ta' studju Erasmus Mundus ta' EUR 33 miljun , b'enfasi speċifika fuq il-kollaborazzjoni fix-xjenza u t-teknoloġija, fejn il-lezzjoni tas-suċċess ta' l-Indja tista' tagħti spinta lill-prestazzjoni ta' l-UE fil-piramida li fuqha hija bbażata is-soċjetà ta' l-informazzjoni: l-edukazzjoni, ir-riċerka u l-iżvilupp u l-innovazzjoni: jilqa' b'sodisfazzjon il-holqien tas-Sedja Jean Monnet fl-Istudji Ewropej fl-Università ta' Delhi bhala inizjattiva kruċjali biex jissahhu r-relazzjonijiet UE-Indja; iqis li istituzzjonijiet ta' edukazzjoni għolja għandhom itennu din l-inizjattiva billi jiffukaw aktar fuq studji Indjani u li jagħmlu marketing aktar effettiv; jissuggerixxi li

istituzzjonijiet ta' edukazzjoni għolja rilevanti Ewropej jikkunsidraw li jifih u ufficij ta' riċerka fl-Indja kif il-Harvard Business School għamlet reċentement f'Mumbaj; jistieden lid-Delegazzjoni tal-Kummissjoni u l-Ambaxxati ta' l-Istati Membri biex jaħdmu ma' l-awtoritajiet Indjani sabiex jipromwovu l-irwol propju ta' l-UE favur l-iskambji edukattivi, kulturali u xjentifiċi, u jissuġġerixxi li skambji kulturali jgħinu biex jibnu appoġġ wiesa' tal-pubbliku għal kollaborazzjoni kostruttiva u li l-iskambji professjonali u tan-negozju jistgħu ikunu wkoll ta' benefiċċju kemm għall-ftehim bejn kulturi differenti u biex jgħinu sabiex l-informazzjoni titwassal faċilment fuq iż-żewġ naħat; jenfasizza s-suċċess tal-Programm ta' taħriġ Eżekuttiv - Skambju bejn bnedmin u bnedmin - li jeżisti mal-Gappun u l-Korea u jhegġeg lill-Kummissjoni biex testendi l-programm għall-Indja, b'iffinanzjar xieraq;

34. Jinnota li f'xi setturi tal-komunità tal-kummerċ fl-UE hemm nuqqas ta' familjarizzazzjoni inkwetanti dwar is-suq Indjan; jistieden lill-UE biex ikollha impenn aktar sistematiku ma' membri anzjani tal-komunità kummerċjali ta' l-UE, speċjalment SMEs, biex iġġib bidla anomala (step-change) fil-perċezzjoni tagħhom ta' l-Indja billi ssir enfasi fuq l-opportunitajiet tabilhaqq sinifikattivi li jeżistu hemm.
35. Jirrakkomanda li l-Kummissjoni tesplora jew tkabbar il-programmi UE-Indja f'oqsma bħall-edukazzjoni għolja u taħriġ vokazzjonali; programmi biex jinkuraġġixxu l-iskambju ta' studenti, għalliema u riċerkaturi;
36. Jirrikonoxxi li l-industrija tas-softwer u s-servizzi ttriplikat fid-daqs fl-aħħar hames snin u issa tiswa EUR 20 biljun; jinnota li hafna mit-tkabbir gie minn bejjiegha tal-punent b'kuntratti minn barra għal xogħol ta' żvilupp fl-Indja; jikkunsidra li l-UE tista' tiehu vantaġġ ta' moviment qawwi ta' haddiema Indjani bi kwalifiki u kapacitajiet għolja imma għandha tevita li tohloq effett ta' "brain drain" fuq il-kapacitajiet ta' żvilupp ta' l-Indja; jistieden il-Grupp għan-Negozju ta' Livell Għoli biex jesplora ftehim fuq il-moviment ta' haddiema mharrġa skond Mode 4, sabiex l-esperti Indjani fl-Informatika jkunu jistgħu jaħdmu fl-UE wara l-istudji tagħhom, u b'hekk jipprovdu sors ta' haddiema u jiġġustifikaw l-investimenti tas-sistemi ta' l-edukazzjoni għolja ta' l-UE; jinnota li l-kumpaniji tas-softwer huma kalamita għall-kumpaniji shab u l-industrija tas-servizzi u l-bżonnijiet ta' infrastruttura li jakkumpanjawhom, li tista' tagħti spinta lill-ekonomiji reġjonali u tipprovdi opportunitajiet oħra ta' xogħol għan-nies tal-post;
37. Jinnota li bejn l-2003 u l-2008, 200,000 post tax-xogħol fl-UE jistgħu jingħataw barra mill-UE, l-aktar fl-Indja; jinnota wkoll li sa l-2010, id-domanda ta' l-Indja għal professjonisti f'lingwi barranin għandu jkun ta' 160,000, u 40,000 Indjan biss se jkunu kkwalifikati għal dawn il-postijiet; jikkunsidra li bi 30,000 haddiem mill-UE diġà jaħdmu fl-Indja, jeżistu opportunitajiet ċari għal Ewropej imharrġa li huma ppreparati jiċċaqalqu, u xejra bħal din tiżgura li jkun hemm "skambju ta' mhuh" bejn l-UE u l-Indja, aktar milli "telf ta' mhuh";
38. Jirrakkomanda li l-Istati Membri u l-Kummissjoni jipprovdu l-qafas xieraq għall-kumpaniji u l-universitajiet biex jibbenefikaw mill-iżvilupp ekonomiku ta' l-Indja li qed jikber b'ritmu mgħaġġel f'oqsma speċifiċi bħal ma huma s-softwer u l-industrija tal-films;
39. Jinnota li l-impatt tat-tkabbir ta' l-Indja fuq id-domanda dinjija għall-enerġija tqajjem thassib għas-sigurtà ta' l-enerġija; jinnota li l-Indja għadha ssofri nuqqasijiet serji ta' enerġija u tiddependi ż-żejjed miż-zejt u l-faħam, li huma fjuwils fossili kemm għoġja fil-prezz u li jniġġsu; jinnota li l-isforzi ta' l-Indja biex tiżgura provvisti ta' gass u biex

tizviluppa l-enerġija nukleari huma żewġ konsegwenzi konkreti ta' din is-sitwazzjoni; jinnota li anki jekk l-Indja tizviluppa l-enerġija nukleari, tissodisfa anqas minn 5% tal-bżonn tagħha ta' elettriku u 2% biss tat-total ta' enerġija li teħtieġ; jikkunsidra li l-isforzi biex tizviluppa l-enerġija nukleari jikkostitwixxu pass lura mill-wegħdiet tal-G8 ta' Gleneagles biex tiġi mrażżna l-bidla fil-klima u biex tissaħħaħ il-preservazzjoni ta' l-enerġija; jikkunsidra li, jekk is-sitwazzjoni ma' tinbidilx, il-ħsara lill-ambjent aktarx li ssir ostaklu kbir għall-futur ta' l-iżvilupp ekonomiku ta' l-Indja;

40. Jinnota li kemm l-Indja u l-UE għandhom tradizzjoni twila li jippromwovu l-użu ta' enerġija li tiġġedded u jemmen li l-enerġija li tiġġedded bħal dik tax-xemx, ir-riħ u l-bijomassa hija alternattiva ta' enerġija Prattika, flimkien ma' investimenti qawwija fl-effiċjenza fl-enerġija, li jistgħu jissodisfaw il-bżonnijiet ta' enerġija fuq żmien twil; jilqa' b'sodisfazzjon l-isforzi ta' l-Indja f'dan ir-rigward, ikluzi d-'digesters' rurali tal-bijogass u l-pjanċi solari (użati biex jipprovdu d-dawl fid-djar u l-ħwienet tax-xogħol), u aktar reċentement is-suċċess tagħha fil-bini tar-raba' l-akbar industrija ta' enerġija mir-riħ fid-dinja; jikkunsidra li, hekk li l-ifqar pajjiżi fid-dinja qed jintlaqtu b'mod negattiv mid-domanda dejjem tikber għaž-żejt, kif deher mill-għied reċenti kontra ż-żidiet fil-prezzijiet taż-żejt fit-toroq ta' l-Indoneżja, l-Indja għandha tkompli tappoġġja l-iżvilupp ta' l-enerġija rinnovabbli reġjonali fuq skala aktar wiesgħa fl-Asja, kif diġà qed tagħmel fil-Bhutan; jilqa' b'sodisfazzjon il-holqien ta' Bord għall-Enerġija bejn l-Indja u l-UE u jitlob li jkun hemm aktar koperazzjoni dwar is-sigurtà ta' l-enerġija u r-riformi fis-suq, l-enerġija li tiġġedded u l-effiċjenza fl-enerġija; jikkunsidra li l-Indja u l-UE għandhom ikomplu jkkaratterizzaw l-enerġija dinjija permezz ta' żvilupp ta' enerġija innovattiva u sostenibbli, filwaqt li jilħqu l-"benchmarks" tal-bidla fil-klima;
41. Jinnota li, peress li l-Indja hija ġeografikament diversa, hija ambjent fertili għaž-żejt u l-gass, iżda l-esplorazzjoni mmexxija mis-settur pubbliku, s'issa, dejjem kient kawta ħafna; jinnota, madanakollu, li bid-dhul ta' kumpaniji Ewropej ta' l-enerġija, din il-pożizzjoni diġà qed tinbidel, pereżempju, il-Cairn Energy Britannika rrapportat bosta skoperti ta' żejt f'Rajasthan fl-2004 (l-akbar waħda hija stmata li fiha 500 miljun barmil ta' riservi li jistgħu jiġu rkuprati); jistieden l-Indja biex tinkuraġġixxi tiftix aktar qawwi għaž-żejt u l-gass, billi tipprovdi inċentivi kbar sabiex tattira l-effiċjenza u l-kompetenza ta' l-esperti ta' kumpaniji ta' esplorazzjoni Ewropej;
42. Jinnota li l-ispejjeż biex jiġi pproċessat il-bijodizil fl-Indja huma madwar terz ta' dawk fl-Ewropa u li l-Indja reċentement iddeċidiet li tespandi l-programmi ta' raffinar tal-bijodizil tagħha; jinnota li l-Indja qed tespandi l-industrija ta' l-etanol tagħha u l-gvern approva bosta tipi ta' inċentivi finanzjarji, inklużi tnaqqis fit-taxxa fuq il-bejgħ u dazji mnaqqsa fuq l-etanol u fjuwils imħallta ma' l-etanol; jikkunsidra li l-Jatropha li ma tistax tittiekel tirrappreżenta alternattiva vijabbli ta' bijofjuwil għall-Indja, minħaba li tista' tikber f'hamrija niexfa u kważi niexfa u tinvolvi investiment minimu, u jinkuraġġixxi koperazzjoni bejn l-Indja u l-UE għal dan il-għan; jikkunsidra li programmi bħal dawn, barra li johlqu bejn wieħed u ieħor 17-il miljun impieg ġdid u jġibu dhul għal komunitajiet rurali batuti, jgħinu biex titnaqqas id-dipendenza ta' l-Indja fuq żejt barrani, iżda dan jista' jseħh biss jekk il-programmi jitwettqu b'mod sostenibbli;

Is-sitwazzjoni ekonomika u soċjali ta' l-Indja

43. Jinnota li l-kummerċ internazzjonali jista' jmxexxi t-tkabbir ekonomiku u jnaqqas il-faqar, iżda m'huwiex bulit maġika, u r-riformi tal-kummerċ huma kumplimentari għall-politiki

ta' żvilupp; jikkunsidra li sabiex jinħarġu persuni mill-faqar, u biex l-Indja tkompli tiela' s-sellun ta' żvilupp ekonomiku, hija għandha bżonn tiffoka b'mod kritiku fuq il-bini ta' ambjent ekonomiku li jsaħħaħ l-integrazzjoni ma' l-ekonomija dinjija f'firxa dejjem usa' ta' manifattura u servizzi;

44. Jilqa' r-rikonoxximent dejjem akbar ta' l-importanza ta' l-ambjent ekonomiku estern, il-kummerċ u l-investment fl-aħħar pjan fuq ħames snin ta' l-Indja dwar l-iżvilupp uman (2002-2007);
45. Jinnota li l-iżbilanċi bejn l-Istati ta' l-Indja huma eżasperati bid-devoluzzjoni ta' setgħat ta' nfiq lil Stati bi standards varjati ta' tmexxija politika u mmaniġġjar fiskali; jikkunsidra li t-tnaqqis tal-faqar jiddependi fuq ir-ridirezzjoni ta' rizersi ta' l-Istat lejn zoni rurali u l-iżvilupp ta' infrastruttura biex tappoġġa t-tixrid ta' l-attivitajiet ta' manifattura u tas-settur tas-servizzi; jitlob lill-Indja biex tiżgura koerenza u mmaniġġjar aħjar tal-liberalizzazzjoni billi tadotta politiki ekonomiċi kumplimentari b'saħħithom, inkluża l-armonizzazzjoni tat-taxxa, u biex tiffoka l-isforzi ta' bini ta' kapacitajiet fuq l-ifqar Stati, sabiex ikunu jistgħu jużaw il-fondi b'mod effettiv; jinnota l-effetti ta' żvilupp ta' tkabbir ekonomiku f'xi reġjuni ta' l-Indja; jitlob lill-Kummissjoni biex tappoġġa lill-Indja biex titgħallem minn Stati li marru tajjeb fiż-żmien ta' prosperità ekonomika ta' l-Indja, u biex tadotta l-aħjar Prattika sabiex tiżgura li l-investimenti kritiċi jkunu diretti lejn reġjuni li għadhom lura u lejn gruppi soċjali b'nuqqas ta' rappreżentanza;
46. Jinsab imħasseb rigward id-differenza dejjem akbar fid-dhul bejn zoni urbani u zoni rurali fl-Indja; iħeġġeġ lill-awtoritajiet Indjani biex jirrikonoxxu l-istaġnar ta' l-agrikoltura f'zoni rurali u biex jiżviluppaw programmi biex iżidu l-produzzjoni agrikola f'dawn iż-żoni sabiex jissieltu kontra l-faqar rurali b'mod aktar xieraq;
47. Jinnota, li minkejja t-tkabbir impressjonanti, l-infrastruttura ta' l-Indja għadha turi, parzjalment, il-karatteristiċi ta' nazzjon li qed jiżviluppa, b'networks tat-trasport ħżiena u qtuġħ ta' l-elettriku regolari; jinnota li l-Logħob tal-Commonwealth ta' l-2020 jipprovdu opportunità għall-kumpaniji Ewropej biex jikkompetu għal proġetti ta' infrastruttura ewlenin; jitlob lill-Indja u lill-UE biex jesploraw l-iżvilupp ta' l-infrastruttura relatata mal-kummerċ, permezz ta' investment bejn is-settur pubbliku u dak privat, filwaqt li jkunu żgurati trasparenza, ambjent regolatorju kredibbli u l-istess kundizzjonijiet għall-investituri privati u għall-gvern; f'dan is-sens jitlob għall-użu ta' self mill-EIB, li l-mandat tiegħu - fil-każ ta' l-Asja u l-Amerika Latina - huwa iffokat fuq investment produttiv; jitlob lill-Indja u lill-UE biex jiffokaw dan l-investment f'zoni rurali, biex jiggarrantixxu provvista ta' l-ilma u sanità aħjar, itejbu n-networks tat-trasport, b'mod partikulari toroq li jintużaw f'kull tip ta' temp, u biex titjeb il-kwalità tal-produzzjoni tal-grilji ta' l-elettriku;

Żvilupp u Ambjent

48. Jirrikonoxxi s-suċċess importanti tal-Gvern ta' l-Indja biex jeqred il-faqar, iżda jinnota li minkejja t-tkabbir ekonomiku b'mod sostenut, għad hemm inugwaljanza kbira, b'xi 30% tal-popolazzjoni ta' l-Indja għadha tgħix taħt il-livell tal-faqar; jinsab partikularment imħasseb dwar is-sitwazzjoni tas-sezzjonijiet żvantaġġati tal-popolazzjoni, b'mod partikulari n-nisa, it-tfal, dawk żvantaġġati u l-popolazzjoni rurali, eż. id-Daliti u l-Adivasis (tribuwijiet u popli indiġeni); jitlob lill-Kummissjoni u lill-Kunsill biex jaħdmu flimkien mal-gvern Indjan sabiex itejbu s-sitwazzjoni ta' dawk il-gruppi u biex jeżaminaw koperazzjoni futura bħala l-kontribuzzjoni tagħhom lejn it-tmiem tad-diskriminazzjoni

tas-sessi u tal-kasti;

49. Jenfasizza li gvernijiet suċċessivi ta' l-Indja ghamlu sforzi konsiderevoli biex jaffaċċjaw il-kwistjoni tad-diskriminazzjoni tal-kasti; madankollu jemmen li għad fadal hafna xi jsir;
50. Iheggeg lill-UE biex tippromwovi u timplimenta miżuri biex tiżgura l-iżvilupp soċjo-ekonomiku tal-minoranzi, li ġew fil-biċċa l-kbira esklużi mill-ekonomija l-ġdida fl-Indja u li jiġu diskriminati fil-programmi ta' żvilupp u rkupru minn diżastri, permezz ta', fost affarijiet oħrajn, il-promozzjoni ta' opportunitajiet indaqs f'impiegi f'kumpaniji u f'investituri privati bbażati fl-UE, l-inkuraġġiment ta' programmi li jinkludu lid-Dalit u l-użu ta' indikaturi biex titkejjel l-inkluzjoni tad-Dalit fl-ekonomija l-ġdida;
51. Jirrimarka li huwa importanti li l-gvern Indjan, fil-proċess ta' żvilupp tiegħu, iżomm f'moħħu l-kwistjonijiet ta' koeżjoni soċjali, l-ambjent u d-drittijiet tal-konsumaturi;
52. Jilqa' l-koperazzjoni ta' l-UE ma' l-Indja fil-qasam tal-politika ambjentali u l-fatt li l-politika ambjentali hija identifikata bħala waħda mis-setturi ta' koperazzjoni fil-Pjan ta' Azzjoni Kongunt; jinnota li bħala kompetituri globali, l-UE u l-Indja għandhom rwol ċentrali fl-isforzi internazzjonali favur immaniġġjar globali aħjar ta' l-ambjent; jitlob sabiex l-aspetti ambjentali jkomplu jiġu enfasizzati fil-koperazzjoni fl-iżvilupp ekonomiku;
53. Jenfasizza li fl-Indja ż-zieda fil-qerda ambjentali hija problema li qieghda dejjem tikber b'konsegwenzi ekonomiċi, soċjali u ambjentali inkonċepibbli, b'mod partikulari għan-numru kbir ta' Indjani li jgħixu fil-faqar, u jenfasizza l-urġenza partikulari biex titkompla l-koperazzjoni ta' l-UE ma' l-Indja f'dan il-qasam;
54. Jilqa' l-impenn ta' l-Indja għall-MDGs; jinnota li l-Għaxar Pjan fuq Hames Snin ta' l-Indja jsemmi l-għanijiet u l-obiettivi ta' żvilupp uman għal bejn il-hames u l-għaxar snin li ġejjin, li hafna minnhom huma aktar ambizzjużi mill-MDGs, iżda jibqa' mħasseb dwar il-kapaċità ta' l-Indja li tilhaqhom sa l-2015, minhabba li l-Proġett tal-Millennju tan-NU jiddikjara li fil-probabilità l-Indja mhux ser jirnexxielha tikseb ta' l-anqas 4 mit-8 MDGs; jikkunsidra li assistenza relatata mal-kummerċ tista' tgħin lill-Indja biex tilhaqhom fiż-żmien skadat; jitlob lill-UE biex tikkopera mal-Programmi ta' l-Indja għal edukazzjoni universitarja prijoritarja u għas-saħħa fl-inħawi rurali u biex tinkuraġġixxi politiki li jiffaċilitaw l-inkluzjoni ta' żgħażaġh fl-ambjent tax-xogħol; jemmen li l-UE tista' tindirizza t-tħassib dwar opportunitajiet indaqs billi tagħti spinta lill-prodotti li jipprovdu għixien għan-nisa, u billi tiffaċilita l-kummerċ f'servizzi li jimpjegaw in-nisa;
55. Jinnota li l-konnettività hija waħda mill-MDGs, u li s-Segretarju Ġenerali tan-NU, Kofi Annan, talab għal konnettività f'kull pajjiż tad-dinja li għadu qed jiżviluppa sa l-2015 sabiex jiġu eliminati d-differenzi f'termini ta' libertà, għana u setgħa; jilqa' inizzjattivi bħall-"Hole-in-the-Wall Internet Education Experiment", fejn aktar minn 150 kompjuter veloċi, bil-kibord, bil-maws u kamera ta' l-internet ġew installati f'50 lok, minn kwartieri fqar ta' Delhi għal xi postijiet fl-Indja rurali, u b'hekk eluf ta' subien u bniet li qabel kienu illitterati setgħu jgħallmu lilhom innifishom mhux biss kapaċitajiet relatati ma' l-IT u hafna elementi ta' l-edukazzjoni primarja, iżda wkoll biex jgħollu l-aspettattivi tagħhom; jikkunsidra li proġetti bħal dawn, filwaqt li ma joffrux sostitut sodisfaċenti għall-klassi ta' l-iskola b'għalliem, jistgħu jgħinu lil dawk it-tfal li attwalment m'għandhom l-ebda possibiltà ta' forma tradizzjonali ta' edukazzjoni; jitlob lill-Indja biex taqşam il-benefiċċji tal-prosperità tagħha fl-IT mat-98% tal-popolazzjoni tagħha li attwalment m'hijiex

effettwata minnha u tidderiġi investment u għajjnuna fi proġetti bħal dawn, bi stima ta' spiza rikorrenti annwali ta' anqas minn 2 ċenteżimi għal kull tifel/tifla kuljum;

56. Jinnota li l-Indja kienet waħda mill-benefiċjarji ewlenin ta' l-iskema tal-GSP, b' medja ta' rati ta' użu ta' 80%, f'numru ta' setturi, inklużi prodotti ta' l-annimali (88%), haġar prezzjuż u ġojjelli (85%), apparat tat-trasport u metalli komuni (83%); jinnota li 40% ta' l-esportazzjoni tal-ħwejjeġ ta' l-Indja, li tiswa ftit aktar minn EUR 3,000 miljun, minn total ta' esportazzjoni ta' EUR 4,800 miljun, u disa' minn għaxra ta' l-esportazzjoni taż-żraben ta' l-Indja, b'valur ta' EUR 6,00 miljun, minn total ta' esportazzjoni ta' EUR 675 miljun, ibbenefikaw mill-iskema tal-GSP; jinnota li pajjiżi bl-industrija ta' l-insiġ tagħhom stess, bħall-Indja, kienu kapaċi jagħmlu użu hafna aktar estensiv mill-facilitajiet tal-GSP minn pajjiżi oħra bħall-Bangladexx, li jużaw tessut impurtat għall-manifattura ta' ħwejjeġ, u li esperjenzaw diffikultajiet minħabba l-iskema tar-regoli ta' l-UE dwar l-orijini; jilqa' l-prattika ta' l-UE li żżomm dawn l-iskemi u r-regoli taħt reviżjoni u jinkuraġġixxiha biex tissimplifika u tirrazzjonalizza dawn ir-regoli; jilqa' l-proposta biex ir-regoli ta' l-orijini speċifiċi għall-prodott jinbidlu għal kriterju wieħed ġenerali sabiex il-pajjiżi elegibbli jkunu jistgħu isibuha eħfef biex jużaw l-iskema;
57. Huwa mħasseb li, meta għandek 60% tat-tigri li fadal fid-dinja jinsabu fl-Indja, iċ-ċensiment ippjanat iżda mdawwem tat-tigri kollha ta' l-Indja jista' juri tnaqqis għal numru serjament baxx ta' 1,500 tigra fil-pajjiż; jirrikonoxxi li l-valur ta' kummerċ illegali fl-ispeċi ta' annimali selvaġġi huwa stmat li huwa l-akbar wara l-kummerċ internazzjonali tad-drogi illegali u li l-livelli ta' sfruttament u kummerċ ta' xi speċi, bħat-tigri, huma tant għoljin li l-popolazzjonijiet tagħhom qed jonqsu b'mod drastiku; jirrikjedi monitoraġġ aħjar ta' l-importazzjoni ta' kampjuni ta' annimali selvaġġi u ta' prodotti ta' annimali selvaġġi sabiex tiġi mħarsa l-Konvenzjoni dwar Kummerċ ta' Speċi fil-Periklu (CITES), u li l-infurzar jittejjeb sabiex l-ispeċi fil-periklu jiġu salvati mit-theddida ta' l-estinzjoni; jitlob lill-UE biex toffri koperazzjoni u assistenza teknika lill-Indja sabiex tgħinha żżomm il-bijodivesità tagħha u tindirizza l-kummerċ illegali fl-annimali selvaġġi; jitlob sabiex il-kwistjoni ta' protezzjoni tat-tigra b'mod ġenerali, u l-ġlieda kontra l-kummerċ b'mod partikulari tal-ġilda, ta' l-għadam u tal-partijiet tal-ġisem tat-tigra, inkluż permezz ta' koperazzjoni bejn dwani, jiddaħħlu fl-aġenda tal-laqgħa li jmiss tal-Forum Ambjentali bejn l-UE u l-Indja;
58. Jinnota li l-liberalizzazzjoni tal-kummerċ ħalliet lill-bdiewa ż-żgħar kemm fl-UE u fl-Indja jaffaċċjaw kompetizzjoni globali, u minħabba f'hekk kellhom inaqqsu l-prezzijiet, meta fl-istess żmien it-tnaqqis fis-sussidji tal-gvern għollielhom il-prezzijiet tal-biedja; huwa mħassab li fl-Indja, il-bdiewa qed iduru għal kuntratti ta' biedja għall-esportazzjoni, minflok jipprovdu prodotti domestiċi, u dan qed iwassal għall-malnutrizzjoni f'zoni rurali foqra; jinsab imħasseb li hafna drabi, aktar minn nofs il-prodott agrikolu Indjan jinħela minħabba nuqqas ta' hażna fil-friża u ta' facilitajiet ta' distribuzzjoni; jinnota li filwaqt li s-settur ta' l-industrija tal-biedja huwa magħluq għall-investment barrani, hemm opportunitajiet għall-kumpaniji Ewropej f'ċerti setturi agrikoli li mhumieq marbutin ma' prodotti/ucuh tar-raba'. (non-crop agro allied sectors), li huma miftuħa għal investment Ewropew u li jistgħu jirretifkawk hafna mill-problemi tal-ħażna; jinkuraġġixxi lill-Indja biex tidderiġi fondi għal infrastruttura relatata mal-kummerċ lejn zoni ta' agrikoltura rurali biex tgħin lill-bdiewa jadattaw għall-isfidi tal-globalizzazzjoni;
59. Ihegġegħ lill-UE biex f'fora internazzjonali tippromwovi responsabilità korporattiva akbar fost l-intrapriżi barranin stabbiliti fl-Indja, u fl-istess ħin ihegġegħ biex jintlahaq ftehim

mal-gvern Indjan biex titwaqqaf sistema effettiva għall-monitoraġġ tad-drittijiet tal-haddiema f'kumpaniji domestiċi u barranin ibbażati fl-Indja.

60. Jitlob għal taħditiet bejn l-UE u l-Indja dwar investment sabiex titqies ir-responsabilità soċjali u politika ta' investituri barranin; jenfasizza li d-drittijiet ta' l-investituri għandhom imorru id f'id ma' l-obbligazzjonijiet tagħhom u li l-investituri għandhom ta' l-anqas japplikaw l-istandards fundamentali tax-xogħol ta' l-Organizzazzjoni Internazzjonali għax-Xogħol (ILO).
61. Jilqa' l-impenn ta' l-Indja għall-prevenzjoni ta' thaddim ta' tfal u għall-partecipazzjoni fil-Programm Internazzjonali dwar l-Eliminazzjoni ta' Thaddim ta' Tfal u l-proġett INDUS dwar thaddim ta' tfal; huwa mħasseb bl-inċidenza għolja ta' haddiema tfal fl-Indja; jitlob lill-Indja biex tikkopera ma' l-ILO u tirtatifika l-Konvenzjoni 138 dwar l-Età Minima u l-Konvenzjoni 182 dwar L-Agħar Forom ta' Xogħol tat-Tfal; jitlob lill-Indja biex tiegħu miżuri biex tissielet kontra l-forom kollha ta' skjavitù moderna, thaddim ta' tfal u l-isfruttament ta' xogħol tan-nisa, bil-ħsieb li jiġi żgurat rispettu għad-drittijiet fundamentali tal-haddiema u biex jiġi evitat 'dumping' soċjali; kif ukoll biex tadotta l-prinċipju ta' l-ILO ta' 'xogħol deċenti'; ifakkar l-importanza ta' l-arranġamenti varji ta' kummerċ b'konformità ma' konvenzjonijiet internazzjonali dwar drittijiet tal-bniedem u standards tax-xogħol;
62. Jenfasizza li l-UE għandha tagħmel pressjoni fuq il-gvern Indjan sabiex jindirizza, bl-akbar sens ta' urġenza, xogħol 'bonded', li jaffetwa miljuni ta' persuni fl-Indja; jitlob lill-Indja biex tirtatifika l-Konvenzjoni 98 dwar id-dritt li torganizza u negożjati kollettivi;
63. Iqis li l-Indja għandha tirtatifika u timplimenta l-Konvenzjonijiet ta' l-ILO li fadal kemm jista' jkun malajr sabiex tgħin biex jissaħħaħ l-iżvilupp fuq perjodu ta' żmien twil u biex titjieb il-kwalità tal-ħajja ta' l-ifqar frazzjonijiet tas-soċjetà;
64. Jenfasizza l-importanza li r-relazzjonijiet ta' kummerċ li qed jiżviluppaw bejn l-UE u l-Indja ma jiġux separati mir-riformi tad-drittijiet tal-bniedem fl-Indja;
65. Jinnota li l-amministrazzjoni attwali ta' l-Indja rrikonoxxiet b'mod aktar miftuħ il-problemi li joħolqu l-HIV/AIDS; jikkunsidra li t-tixrid ta' l-HIV/AIDS għandu l-potenzjal li jharbat il-progress ta' l-Indja; jinnota li l-aċċess limitat għall-kura tas-saħħa u l-livelli baxxi ta' attenzjoni għas-saħħa huma responsabbli għall-inċidenza dejjem akbar ta' l-HIV/AIDS; jilqa' l-fatt li ziedet il-fondi u l-programmi tagħha biex tindirizza l-problemi li joħolqu l-HIV/AIDS u jitlob lill-UE biex tgħin lill-Indja biex tmexxi 'l quddiem programmi għal individwi u komunitajiet li jinsabu f'risku kbir; f'dan is-sens jilqa' x-xogħol li wettqet l-Organizzazzjoni Nazzjonali għall-Kontroll ta' l-AIDS (NACO) fl-attivitajiet tagħha biex tqajjem kuxjenza fost il-popolazzjonijiet rurali u urbani;
66. Iqis li d-dizastri naturali riċenti, speċjalment it-tsunami ta' l-Oċean Indjan u t-terrimot ta' l-Asja tan-Nosinhar, urew il-bżonn għal kollaborazzjoni aktar kreattiva u immaginattiva bejn in-numru kbir ta' aġenziji u organizzazzjonijiet li jgħinu f'każ ta' dizastri; jinnota li l-UNESCO, permezz tal-Kummissjoni Oċeanografika tagħha, kienet attiva fit-twaqqif ta' sistema ta' twissija u mitigazzjoni ta' Tsunami fl-Oċean Indjan, u li n-NU qed tikkordina l-implimentazzjoni tal-Qafas ta' Azzjoni ta' Hyogo, pjan ta' 10 snin għat-tnaqqis tar-riskju ta' dizastri naturali; jitlob lill-Indja, lill-UE u lill-Istati Membri biex jappoġġjaw dawn l-inizjattivi, halli, permezz ta' l-antiċipazzjoni tal-frekwenza u s-severità tad-dizastri naturali u s-sinergiji bejn l-isforzi umanitarji u l-aġenziji ta' għajjnuna tal-gvern, tkun tista' tizdied l-effettività sostenuta ta' l-assistenza ta' wara dizastri;

67. Jitlob biex tinzamm laqgħa għolja parlamentari kull sena li tkun tikkoinċidi jew li tkun eżatt qabel il-laqgħa għolja annwali bejn l-Indja u l-UE li ssoltu sseħħ mingħajr il-partecipazzjoni uffiċjali tal-Parlament Ewropew; jikkunsidra li laqgħat għolja bħal dawn jagħmluha possibbli biex jiġu żviluppati r-rabtiet bejn entitajiet parlamentari, itejbu l-komprensjoni tad-differenzi tagħhna u jgħibu s-sistemi demokratiċi taż-żewġ naħat eqreb xulxin;
68. Jitlob lill-Kummissjoni biex tirrapporta lill-Parlament Ewropew fuq bażi regolari dwar progress fl-implimentazzjoni tal-Pjan ta' Azzjoni Kongunt bejn l-Unjoni Ewropea u l-Indja;

o

o o

69. Jagħti iSTRUZZJONIJET lill-President tiegħu biex iressaq din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti ta' l-Istati Membri u lill-Gvern u lill-Parlament tar-Repubblika ta' l-Indja.